

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര
പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ഉത്തരകാണ്ഡേ

॥ സപ്തതിതമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര
പരബ്രഹ്മണേ നമഃ

॥ സപ്തതിതമഃ സർഗഃ ॥

ദേവേഭ്യോ ലബ്ധവരസ്യ ശത്രുഘ്നസ്യ മധുപുരീം നിവേശ്യ തതഃ
ശ്രീരാമപാർശ്വേ ഗന്തും വിചാരഃ

ഹതേ തു ലവണേ ദേവാഃ
സേന്ദ്രാഃ സാഗ്നിപുരോഗമാഃ |
ഊചുഃ സുമധുരാം വാണീം
ശത്രുഘ്നം ശത്രുതാപനം || 7.70.1 ||

ദിഷ്ട്യാ തേ വിജയോ വത്സ
ദിഷ്ട്യാ ലവണരാക്ഷസഃ |
ഹതഃ പുരുഷശാർദൂല
വരം വരയ സുവ്രത || 7.70.2 ||

വരദാസ്തു മഹാബാഹോ
സർവ ഏവ സമാഗതാഃ |
വിജയാകാങ്ക്ഷിണസ്തുഭ്യ -
മമോഘം ദർശനം ഹി നഃ || 7.70.3 ||

ദേവാനാം ഭാഷിതം ശ്രുത്വാ
ശൂരോ മുരധ്നി കൃതാഞ്ജലിഃ |

പ്രത്യുവാച മഹാബാഹുഃ

ശത്രുഘ്നഃ പ്രയതാത്മവാൻ || 7.70.4 ||

ഇയം മധുപുരീ രമ്യാ

മധുരാ ദേവനിർമിതാ |

നിവേശം പ്രാപ്നുയാച്ഛീഘ്ര -

മേഷ മേസ്തു വരഃ പരഃ || 7.70.5 ||

തം ദേവാഃ പ്രീതമനസോ

ബാഘമിത്യേവ രാഘവം |

ഭവിഷ്യതി പുരീ രമ്യാ

ശൂരസേനാ ന സംശയഃ || 7.70.6 ||

തേ തഥോക്ത്വാ മഹാത്മാനോ

ദിവമാരുരുഹുസ്തദാ |

ശത്രുഘ്നോഽപി മഹാതേജാ -

സ്താം സേനാം സമുപാനയത് || 7.70.7 ||

സാ സേനാ ശീഘ്രമാഗച്ഛ -

ഘ്നുത്വാ ശത്രുഘ്നശാസനം |

നിവേശനം ച ശത്രുഘ്നഃ

ശ്രാവണേന സമാരഭത് || 7.70.8 ||

സ പുരാ ദിവ്യസങ്കാശോ

വർഷേ ദ്വാദശമേ ശുഭേ |

നിവിഷ്ടഃ ശൂരസേനാനാം

വിഷയശ്ചാകുതോദയഃ || 7.70.9 ||

ക്ഷേത്രാണി സന്ധ്യയുക്താനി

കാലേ വർഷതി വാസവഃ |

അരോഗവീരപുരുഷാ

ശത്രുഘ്നഭുജപാലിതാ || 7.70.10 ||

അർധചന്ദ്രപ്രതീകാശാ

യമുനാതീരശോഭിതാ |

ശോഭിതാ ഗൃഹമുഖൈശ്ച

ചത്വരാപണവീഥികൈഃ |

ചാതുർവർണ്യസമയുക്താ

നാനാവാണിജ്യശോഭിതാ || 7.70.11 ||

യച്ച തേന പുരാ ശുഭ്രം

ലവണേന കൃതം മഹത് |

തച്ഛോഭയതി ശത്രുഘ്നോ

നാനാവർണോപശോഭിതാം || 7.70.12 ||

ആരാമൈശ്ച വിഹാരൈശ്ച

ശോഭമാനാം സമന്തതഃ |

ശോഭിതാം ശോഭനീയൈശ്ച

തഥാൻയൈർദൈവമാനുഷൈഃ || 7.70.13 ||

താം പുരീം ദിവ്യസങ്കാശാം

നാനാപൺയോപശോഭിതാം |

നാനാദേശഗതൈശ്ചാപി

വണിഗ്ഭിരുപശോഭിതാം || 7.70.14 ||

താം സമൃദ്ധാം സമൃദ്ധാർഥഃ

ശത്രുഘ്നോ ഭരതാനുജഃ |

നിരീക്ഷ്യ പരമപ്രീതഃ

പരം ഹർഷമുപാഗമത് || 7.70.15 ||

തസ്യ ബുദ്ധിഃ സമുത്പന്നാ
 നിവേശ്യ മധുരാം പുരീം |
 രാമപാദൗ നിരീക്ഷേഽഹം
 വർഷേ ദ്വാദശ ആഗതേ || 7.70.16 ||

തതഃ സ താമരപുരോപമാം പുരീം
 നിവേശ്യ വൈ വിവിധജനാഭിസംവൃതാം |
 നരാധിപോ രഘുപതിപാദദർശനേ
 ദധേ മതിം രഘുകുലവംശവർധനഃ || 7.70.17 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
 ഉത്തരകാണ്ഡേ സപ്തതിതമഃ സർഗഃ ||